

ప|| ఇందుకంటే మరి యికలేదు హితోపదేశము వోమనసా |
అంది సర్వసంపన్నుడు దేవుడు అతనికంటే నేరుతుమా ||

చ|| కల దొకటే ధర్మము కల్పాంతమునకు నిలిచినది |
తలకక మీశరణుచొచ్చి మీదాసుడ ననెడి దొకమాట |
వలవనిజోలే యింతాను వడి నిదిగాక యేమిసేసినను |
శులభ మిందునే తొల్లిటివారలు చూరలు గొని రదేమోక్షంబు ||

చ|| మొదలొకటే యిన్నిటికి ముందర వెనకా వచ్చేది
వొదుగుచు గోవిందునిదాసులకు నొక్కమాటే మొక్కినజాలు |
తుదకెక్కనివే యితరములు దొరకొని మరేమిసేసినను |
బదికి రిందునే పరమవైష్ణవులు పలుచదువులలో వినరాదా ||

చ|| తగులొకటే విడువరానిది తతి నెన్నటికిని జెడనిది |
వొగి శ్రీవేంకటపతినామజపము వొకమాటే అబ్బిన జాలు |
నగుబాటే యింతాను నానాటి కేమేమిసేసినను |
తగునీబుద్ధుల నడచిరి మున్నిటిదైవజ్ఞులు పూర్వాచార్యులును ||